



ریٹر کی کاشت کرنے والوں کو ریٹر کیلئے زرخیز مٹی کی اطلاعات فراہم کرنے کا نظام

Posted On: 24 JAN 2017 11:52AM by PIB Delhi

نئی دہلی۔ 24 جنوری۔ تجارت و صنعت کی وزیر محترمہ نرملا سیتارمن نے ریٹر کی کاشت کرنے والوں کیلئے، ریٹر کیلئے زرخیز مٹی کی اطلاعات فراہم کرنے والے نظام (آر یو بی ایس آئی ایس) سے متعلق ان لائن سسٹم کا آغاز کیا ہے۔ اس نظام کے تحت ریٹر کی کاشت کرنے والوں کو ریٹر کے مخصوص پودوں کی پودکاری کیلئے معقول کیمیاوی کھادوں کے مرکب کے بارے میں اطلاع فراہم کی جائے گی۔ یہ مشورہ انہیں مٹی کی کیفیت کو ذہن میں رکھتے ہوئے دیا جائے گا۔ اس نظام کا آغاز کل نئی دہلی میں محترمہ نرملا سیتارمن کے ہاتھوں عمل میں آیا ہے۔ تجارت کی سکرٹری محترمہ ریتا ٹی ٹوٹیا اور وزارت کے دیگر سینئر افسران اور ریٹر بورڈ کے ذمہ داران بھی اس موقع پر موجود تھے۔

واضح رہے کہ آر یو بی ایس آئی ایس کو ریٹر تحقیق انسٹی ٹیوٹ آف انڈیا (آر آر آئی آئی) نے ریٹر بورڈ کے تحت وضع کیا ہے۔ اس عمل میں تین ایجنسیوں یعنی انڈین انسٹی ٹیوٹ آف انفارمیشن ٹیکنالوجی اینڈ مینجمنٹ، کیرلا، نیشنل بیورو آف سوائل سروے اور لینڈ یوز بلاننگ، آئی سی اے آر اور نیشنل ریموٹ سنسنگ سینٹر، آئی ایس آر او سے بھی تعاون و اشتراک حاصل کیا ہے۔ آئی ایس آر او، ریٹر کی کاشت کرنے والوں کے نشان ہائے انگشت فراہم کرتا ہے اور کسی خاص رقبے میں کس قدر مقدار میں کیمیاوی کھادوں کی ضرورت ریٹر کی کاشت کیلئے درکار ہے اس کا تعین کرتا ہے۔ یہ طریقہ کار ریٹر کی کاشت والی مٹی کیلئے ازحد مؤثر، ہم گیر اور سائنسی طریقہ انتظام ہے۔ کیمیاوی کھادوں کے اندھا دھند اور بغیر سوچے سمجھے استعمال کو روکنے، ساتھ ہی ساتھ مٹی میں وقوع پذیر ہونے والے انحطاط سے بچنے کے لئے آر یو بی ایس آئی ایس بہت مفید ذریعہ ثابت ہوگا، جس کے نتیجے میں ریٹر کی پیداوار کی لاگت کم کرنے اور اس کی پیداواریت بڑھانے اور ماحولیات میں رونما ہونے والی آلودگی سے بچنے میں مدد ملے گی۔

کوٹایم (کیرلا) کیلئے سائنٹفک اور صارف دوست ان لائن کیمیاوی کھادوں کی سفارش کے اس نظام کا آغاز ابھی اس ریٹر کی کاشت والے سب سے بڑے ضلع کیلئے کیا گیا ہے۔ بعد ازاں اس کی توسیع روایتی طور پر ریٹر کی کاشت کرنے والے تمام خطوں تک یعنی اسی سال کیرلا اور تملناڈو کی دونوں ریاستوں تک کردی جائے گی۔

U-325

(Release ID: 1481075) Visitor Counter : 2

